

“ಮಧುರ ಮಕ್ಕಳೇ - ಭಗವಂತನು ಎಲ್ಲಾ ಭಕ್ತರಿಗೆ ಭಕ್ತಿಯ ಫಲವಾದ ಮುಕ್ತಿ-ಜೀವನ್ಮುಕ್ತಿಯ ಆಶ್ರಯ (ನೆಲೆ)ವನ್ನು ಕೊಡಲು ಬಂದಿದ್ದಾರೆ, ನೀವೀಗ ಭಕ್ತರಿಂದ ವಾರಸುಧಾರ(ಮಕ್ಕಳು)ರಾಗಿದ್ದೀರಿ”

ಪ್ರಶ್ನೆ: ತಾವು ಮಕ್ಕಳು ಯಾವ ಸ್ಮೃತಿಯಲ್ಲಿದ್ದಾಗ ಹೃದಯದಲ್ಲಿ ಖುಷಿಯ ವಾದ್ಯಗಳು ಮೊಳಗುತ್ತಿರುತ್ತವೆ?

ಉತ್ತರ: ಸದಾ ಸ್ಮೃತಿಯಿರಲಿ - ಪ್ರಿಯಾತಿ ಪ್ರಿಯ ತಂದೆಯು ನಮ್ಮನ್ನು ವಿಶ್ವದ ಮಾಲೀಕರು, ರಾಜರಿಗೂ ರಾಜರನ್ನಾಗಿ ಮಾಡಲು ಬಂದಿದ್ದಾರೆ. ನಾವೆಲ್ಲರೂ ಸೂರ್ಯವಂಶಿ ರಾಜ-ರಾಣಿಯರಾಗುತ್ತಿದ್ದೇವೆ. ತಂದೆಯು ನಮ್ಮನ್ನು 21 ಜನ್ಮಗಳಿಗೋಸ್ಕರ ಸದಾ ಆರೋಗ್ಯ, ಐಶ್ವರ್ಯವಂತರನ್ನಾಗಿ ಮಾಡುತ್ತಿದ್ದಾರೆ. ನಮ್ಮ ಸತ್ಯಯುಗೀ ರಾಜ್ಯದಲ್ಲಿ ಎಲ್ಲಾ ವಸ್ತುಗಳು ತುಂಬಾ ಸುಂದರವಾಗಿರುತ್ತವೆ, ತತ್ವಗಳೂ ಸಹ ಸತೋಪಧಾನವಾಗಿರುತ್ತವೆ. ಆತ್ಮ ಮತ್ತು ಶರೀರವೆರಡೂ ಹೂವಿನ ಸಮಾನವಾಗಿರುತ್ತವೆ. ಇದೇ ಸ್ಮೃತಿಯಿಂದ ಹೃದಯದಲ್ಲಿ ಖುಷಿಯ ವಾದ್ಯಗಳು ಮೊಳಗುತ್ತಿರುತ್ತವೆ.

ಓಂ ಶಾಂತಿ. ಮಕ್ಕಳು ತಿಳಿದುಕೊಂಡಿದ್ದೀರಿ - ತಂದೆಯು ಪರಮಧಾಮದ ನಿವಾಸಿಯಾಗಿದ್ದಾರೆ. ಅವರು ತನ್ನ ಮಕ್ಕಳಿಗೆ ತಿಳಿಸುತ್ತಾರೆ - ಮಕ್ಕಳೇ, ಈಗ ತಾವು ಭಕ್ತರಲ್ಲ, ಭಗವಂತನ ಮಕ್ಕಳಾಗಿದ್ದೀರಿ. ಭಕ್ತರು ಭಗವಂತನನ್ನು ಹುಡುಕುತ್ತಿರುತ್ತಾರೆ. ಭಕ್ತರನ್ನು ಭಗವಂತನೆಂದು ಹೇಳಲು ಸಾಧ್ಯವಿಲ್ಲ. ಭಕ್ತರು ಅನೇಕರಿದ್ದಾರೆ, ಭಗವಂತ ಒಬ್ಬರಾಗಿದ್ದಾರೆ. ಭಕ್ತರು ಮನುಷ್ಯರಾಗಿರುವುದರಿಂದ ಅವಶ್ಯವಾಗಿ ಭಗವಂತನೂ ಸಹ ಮನುಷ್ಯನ ರೂಪದಲ್ಲಿ ಬರಬೇಕಾಗುತ್ತದೆ. ಭಗವಂತ ಮನೆಯಲ್ಲಿ ಕುಳಿತಿದ್ದಂತೆಯೇ ಬರುತ್ತಾರೆ ಎಂದು ಗಾಯನವಿದೆ. ಅಂದರೆ ಯಾರ ಮನೆ? ಮನುಷ್ಯರ ಮನೆ. ಭಗವಂತ ಅವಶ್ಯವಾಗಿ ಮನುಷ್ಯನ ರೂಪವನ್ನು ಧಾರಣೆ ಮಾಡಬೇಕಾಗುತ್ತದೆ. ನಿರಾಕಾರ ಪರಮಪಿತ ಪರಮಾತ್ಮ ಒಬ್ಬರೆ, ಭಕ್ತರು ಅನೇಕರಿದ್ದಾರೆ. ಎಲ್ಲಾ ಮನುಷ್ಯರು ಈ ಸಮಯದಲ್ಲಿ ಭಕ್ತರಾಗಿದ್ದಾರೆ, ಭಗವಂತನನ್ನು ನೆನಪು ಮಾಡುತ್ತಾರೆ. ಯಾವುದಾದರೂ ಸಹ ಒಂದಲ್ಲ ಒಂದು ಸಮಯದಲ್ಲಿ ಅವಶ್ಯವಾಗಿ ಭಗವಂತನು ಬರಲೇಬೇಕಾಗುತ್ತದೆ. ಅವರು ಸ್ವರ್ಗದ ರಚಯಿತನಾಗಿರುವುದರಿಂದ ಅವಶ್ಯವಾಗಿ ರಚಯಿತ ಒಬ್ಬರೇ ಆಗಿರುವುದರಿಂದಲೇ. ಅನೇಕರಿರಲು ಸಾಧ್ಯವಿಲ್ಲ. ಭಗವಂತನು ಮನುಷ್ಯನ ರೂಪದಲ್ಲಿ ಬಂದು ಭಕ್ತರಿಗೆ ತಿಳಿಸುತ್ತಾರೆ. ಅರ್ಧ ಕಲ್ಪವಂತೂ ನನ್ನನ್ನು ನೆನಪು ಮಾಡುತ್ತೀರಿ. ನಾಟಕದನುಸಾರ ಅವಶ್ಯವಾಗಿ ಭಕ್ತಿಮಾರ್ಗದಲ್ಲಿ ನೆನಪು ಮಾಡಲೇಬೇಕಾಗಿದೆ ನಂತರ ಭಗವಂತನಾದ ನಾನು ಮನುಷ್ಯನ ರೂಪವನ್ನು ಧರಿಸಿ ಭಕ್ತರ ಬಳಿ ಬರುತ್ತೇನೆ. ಭಕ್ತರೂ ಸಹ ಮನುಷ್ಯನಾಗಿರುವುದರಿಂದ ನಾನು ಮನುಷ್ಯರೊಂದಿಗೇ ಮಿಲನ ಮಾಡುತ್ತೇನೆ. ಮನುಷ್ಯನ ರೂಪವನ್ನು ಧಾರಣೆ ಮಾಡಬೇಕಾಗುತ್ತದೆಯೇ ಹೊರತು ಯಾವುದೇ ಮೀನು-ಮೊಸಳೆಯದಲ್ಲ. ನಾನು ಬಂದು ಮಕ್ಕಳಿಗೆ ನನ್ನ ಪರಿಚಯವನ್ನು ಕೊಡುತ್ತೇನೆ. ನನ್ನ ಅಂತ್ಯವನ್ನು ಯಾರೂ ಸಹ ತಿಳಿಯಲು ಸಾಧ್ಯವಿಲ್ಲ. ಆದ್ದರಿಂದ ನಾನೇ ಬಂದು ನನ್ನ ಪರಿಚಯವನ್ನು ಕೊಡುತ್ತೇನೆ. ನಾನು ಈಗಾಗಲೇ ಬಂದು ಬಿಟ್ಟಿದ್ದೇನೆ. ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ತಂದೆಯು ಮನುಷ್ಯನ ಶರೀರವನ್ನು ತೆಗೆದುಕೊಂಡು ಬರುತ್ತಾರೆ. ತಂದೆಯೂ ಸಹ ತಿಳಿಸುತ್ತಾರೆ - ನಾನು ಯಾವ ಭಕ್ತನ ಶರೀರದಲ್ಲಿ ಪ್ರವೇಶ ಮಾಡುತ್ತೇನೆ ಅವರು (ಬ್ರಹ್ಮ) ಎಲ್ಲರಿಗಿಂತ ದೊಡ್ಡ ಭಕ್ತ ಆಗಿದ್ದಾರೆ. ಕೇವಲ ಒಬ್ಬರೇ ಭಕ್ತನಲ್ಲ ಯಾರೆಲ್ಲಾ ಹಳೆಯ ಭಕ್ತರಿದ್ದಾರೆ ಅವರ ಲೆಕ್ಕವನ್ನು ತಿಳಿಸುತ್ತೇನೆ. ಅವರೇ ಪ್ರಾಚೀನ ದೇವಿ-ದೇವತೆಗಳು ಯಾರು ಸತ್ಯಯುಗದ ಆದಿಯಲ್ಲಿದ್ದರು, ಅವರೇ ನಂತರ ಭಕ್ತಿಮಾರ್ಗದಲ್ಲಿ ಬಂದಾಗ ಭಕ್ತಿಯನ್ನು ಪ್ರಾರಂಭಿಸುತ್ತಾರೆ. ಆದ್ದರಿಂದ ಅವರು ಎಲ್ಲರಿಗಿಂತ ಹಳೆಯ ಭಕ್ತರಾದರು. ಅವರೇ ಪೂರ್ಣ ಭಕ್ತಿಯನ್ನು ಮಾಡಿದ್ದಾರೆ ಮತ್ತು ಅವರೇ ಭಗವಂತನನ್ನು ಮಿಲನ ಮಾಡಿ ದೇವಿ-ದೇವತಾ ಪದವಿಯನ್ನು ಪ್ರಾಪ್ತಿ ಮಾಡಿಕೊಳ್ಳಲು ಬಂದಿದ್ದಾರೆ. ನಂತರ ಬಂದು ಸಮ್ಮುಖದಲ್ಲಿ ಸೇರುತ್ತಾರೆ. ನಿಮಗೆ ಗೊತ್ತಿದೆ - ಮೊದಲು ನಾವು ಭಕ್ತರಾಗಿದ್ದೆವು, ಇಡೀ ಪ್ರಪಂಚವೇ ಭಕ್ತ ಆಗಿದೆ. ಭಕ್ತರ ರಕ್ಷಣೆಯನ್ನು ಮಾಡಲು ಬಂದಿದ್ದಾರೆ, ಏಕೆಂದರೆ ಭಕ್ತರು ತುಂಬಾ ದುಃಖಿಯಾಗಿದ್ದಾರೆ. ಭಕ್ತರಿಗೆ ಶಾಂತಿ ಮತ್ತು ಸುಖ ಎಲ್ಲಿರುತ್ತದೆ ಎಂಬುದು ಗೊತ್ತೇ ಇಲ್ಲ ಇದನ್ನು ತಂದೆಯು ಬಂದು ತಿಳಿಸುತ್ತಾರೆ. ನಾನು ಯಾವಾಗ ಬರುತ್ತೇನೆಯೋ ಆಗ ಮಕ್ಕಳಿಗೋಸ್ಕರ ಉಡುಗೊರೆಯನ್ನು ತೆಗೆದುಕೊಂಡು ಬರುತ್ತೇನೆ. ಬೇಹದ್ದಿನ ತಂದೆಯು ಅವಶ್ಯವಾಗಿ ಬೇಹದ್ದಿನ ಉಡುಗೊರೆಯನ್ನೇ ತೆಗೆದುಕೊಂಡು ಬರುತ್ತಾರೆ. ಈಗ ನಿಮಗೆ ಗೊತ್ತಿದೆ - ನಾವು ಭಕ್ತರಲ್ಲ, ಭಗವಂತನು ಬಂದು ತಮ್ಮ ವಾರಸುಧಾರರನ್ನಾಗಿ ಮಾಡಿಕೊಂಡಿದ್ದಾರೆ. ಭಕ್ತರು ವಾರಸುದಾರರಾಗುವುದಿಲ್ಲ. ನಾವು ಮಕ್ಕಳು ಅವರಿಂದ ನಮಗೆ ಆಸ್ತಿಯು ಸಿಗುತ್ತದೆ ಎಂದು ತಿಳಿದುಕೊಳ್ಳುವುದಿಲ್ಲ. ಅವರಂತೂ ಸರ್ವವ್ಯಾಪಿ ಎಂದು ಹೇಳಿ ಬಿಡುತ್ತಾರೆ ಅಂದಾಗ ಭಗವಂತ ಎಲ್ಲಿಂದ ಬಂದರು? ಈಗ ನಿಮಗೆ ಅವಶ್ಯವಾಗಿ ಆಸ್ತಿಯು ಬೇಕು, ಆದ್ದರಿಂದ ನೆನಪು ಮಾಡುತ್ತೀರಿ. ಆಸ್ತಿಯೂ ಸಹ ತುಂಬಾ ಒಳ್ಳೆಯದೇ ಬೇಕು. ಸೆಕೆಂಡ್, ತರ್ಡ್ ಕ್ಲಾಸ್ ಆಲ್ಲ. ಎಲ್ಲಾ ಭಕ್ತರು ಭಗವಂತನೊಂದಿಗೆ ಮಿಲನ ಮಾಡಲು ಅವರನ್ನು ನೆನಪು ಮಾಡುತ್ತಾರೆ. ಆದರೆ ಅವರ ಬಳಿ ಹೇಗೆ ಹೋಗಬೇಕೆಂದು ಅರಿತುಕೊಂಡಿಲ್ಲ, ಆದ್ದರಿಂದ ಭಗವಂತನೇ ಬರಬೇಕಾಗುತ್ತದೆ. ಅವರು ಓದಿಸುತ್ತಾರೆ, ನೀವು ತಿಳಿದುಕೊಂಡಿದ್ದೀರಿ, ಎಲ್ಲರಿಗೆ ಭಕ್ತಿಯ ಫಲವನ್ನು ಕೊಡಲು ಅಥವಾ ಎಲ್ಲರನ್ನೂ ಸುಖಿಯನ್ನಾಗಿ ಮಾಡಲು ತಂದೆಯು ಬಂದಿದ್ದಾರೆ. ಅವರು ಈಗಲೇ ಬರಬೇಕಾಗುತ್ತದೆ. ಆ ತಂದೆಯು ಆತ್ಮಿಕ ಮಾರ್ಗದರ್ಶಕನಾಗಿದ್ದಾರೆ. ವಾಸ್ತವದಲ್ಲಿ

ಮುಕ್ತಿ-ಜೀವನ್ಮುಕ್ತಿಯೇ ಮನುಷ್ಯರ ಸತ್ಯ-ಸತ್ಯ ತೀರ್ಥಸ್ಥಾನವಾಗಿದೆ. ಸ್ವರ್ಗದಲ್ಲಿರುವಂತಹ ದೇವತೆಗಳ ಜಡ ಚಿತ್ರಗಳು ಇಲ್ಲಿವೆ. ಆ ಜಡ ಚಿತ್ರಗಳ ಬಳಿ ಯಾತ್ರೆ ಮಾಡಲು ಹೋಗುತ್ತಾರೆ. ಆದರೆ ಅದು ಶಾರೀರಿಕ ಯಾತ್ರೆಯಾಗಿ ಬಿಡುತ್ತದೆ. ದಿಲ್ವಾಡಾ ಮಂದಿರದಲ್ಲಿ ಹಾಗೂ ಜಗದಂಬನ ಬಳಿ ಯಾತ್ರೆ ಮಾಡಲು ಹೋಗುತ್ತಾರೆ ಅದು ಭಕ್ತಿಯಾಗಿದೆ. ಈಗ ಭಗವಂತನು ಬಂದು ಈ ಯಾತ್ರೆಗಳ ಆಲೆದಾಟದಿಂದ ಬಿಡಿಸುತ್ತಾರೆ. ಭಕ್ತರು ಭಗವಂತನನ್ನು ಸೇರುತ್ತಾರೆಂದರೆ ಭಗವಂತನು ಭಕ್ತಿಯ ದುಃಖಗಳಿಂದ ಬಿಡಿಸಿ ನೆಲೆಯನ್ನು ಕೊಟ್ಟು ಬಿಡುತ್ತಾರೆ. ತಂದೆಯು ತಿಳಿಸುತ್ತಾರೆ - ಯಾವುದೆಲ್ಲಾ ಧರ್ಮದವರಿದ್ದಾರೆ, ಎಲ್ಲಾ ಮನುಷ್ಯ ಮಾತ್ರರಿಗೆ ಈಗ ನೆಲೆಯನ್ನು ಕೊಡಲು ಬಂದಿದ್ದೇನೆ. ಮೂಲ ಆಶ್ರಯ ಸ್ಥಾನವು ಮುಕ್ತಿ-ಜೀವನ್ಮುಕ್ತಿಯಾಗಿದೆ. ಎಲ್ಲರನ್ನು ತಮ್ಮ ಧಾಮ ಹಾಗೂ ಸ್ವರ್ಗಧಾಮದಲ್ಲಿ ಕರೆದುಕೊಂಡು ಹೋಗುತ್ತೇನೆ. ನಾವು ಪರಮಧಾಮದಿಂದ ಬಂದಿದ್ದೇವೆ ಎಂಬುದು ಮಕ್ಕಳ ಬುದ್ಧಿಯಲ್ಲಿಯೂ ಇದೆ. ನಾವು ಭಗವಂತನ ಬಳಿಗೆ ಹೋಗಬೇಕೆಂದು ಆತ್ಮವೇ ಇಚ್ಛಿಸುತ್ತದೆ. ಅಂದಾಗ ನೆನಪು ಮಾಡುವವರು ಯಾರು? ಆತ್ಮವೇ ಈ ಕರ್ಮೇಂದ್ರಿಯಗಳ ಮುಖಾಂತರ ನೆನಪು ಮಾಡುತ್ತದೆ. ಈಗ ನೀವು ದೇಹಿ ಅಭಿಮಾನಿಗಳಾಗಬೇಕಾಗಿದೆ. ನಿಮ್ಮ ಬುದ್ಧಿಯಲ್ಲಿ ಜ್ಞಾನವು ಹನಿ-ಹನಿಯಾಗಿ ಬೀಳುತ್ತಿರುತ್ತದೆ. ನಾಟಕದನುಸಾರವಾಗಿ ತಂದೆಯು ಬಂದಿದ್ದಾರೆ. ಮಕ್ಕಳನ್ನು ರಾವಣನ ದುಃಖದಿಂದ ಬಿಡಿಸಿ ತಮ್ಮ ಜೊತೆ ಕರೆದುಕೊಂಡು ಹೋಗುವುದಕ್ಕೋಸ್ಕರ ಮಾರ್ಗದರ್ಶಕನಾಗಿ ಬಂದಿದ್ದಾರೆ. ತಾವು ಆತ್ಮಿಕ ಯಾತ್ರೆಯಲ್ಲಿ ಎಲ್ಲಿಗೆ ಹೋಗಬೇಕಾಗಿದೆಯೋ ಅಲ್ಲಿಂದ ಪುನಃ ಇಲ್ಲಿಗೆ ಬರಬೇಕಾಗಿಲ್ಲ. ಇಲ್ಲಂತೂ ಮನುಷ್ಯರು ಅಲ್ಪಕಾಲಕ್ಕೋಸ್ಕರ ಶಾರೀರಿಕ ತೀರ್ಥ ಯಾತ್ರೆಗಳಿಗೆ ಹೋಗುತ್ತಾರೆ. ಈ ಜಡ ತೀರ್ಥ ಯಾತ್ರೆಗಳು ನಿಂತು ಹೋಗುತ್ತವೆ. ಮತ್ತೆ ನೀವೆಲ್ಲರೂ ಆತ್ಮಿಕ ಯಾತ್ರೆಯಲ್ಲಿ ಹೋಗುತ್ತೀರಿ. ಸತ್ಯ ತೀರ್ಥ ಯಾತ್ರೆಯು ಒಂದನೆಯದಾಗಿ ಮುಕ್ತಿಧಾಮ, ಎರಡನೆಯದಾಗಿ ಜೀವನ್ಮುಕ್ತಿಧಾಮವಾಗಿದೆ. ಮನುಷ್ಯ ಎಲ್ಲಾ ತೀರ್ಥ ಸ್ಥಾನಗಳಿಗೆ ಹೋಗುವುದಕ್ಕೋಸ್ಕರ ಶಾರೀರಿಕ ಯಾತ್ರೆಗಳನ್ನು ಮಾಡುತ್ತಾರೆ. ಅವಶ್ಯವಾಗಿ ಜನ್ಮ-ಜನ್ಮಾಂತರದಿಂದ ಶಾರೀರಿಕ ಯಾತ್ರೆಗಳನ್ನು ಮಾಡಿದ ನಂತರವೂ ಅದರಿಂದ ಮುಕ್ತರಾಗಿ ಆತ್ಮಿಕ ಯಾತ್ರೆಗೆ ಹೋಗುತ್ತಾರೆ. ನಂತರ ಮೃತ್ಯುಲೋಕವಾದ ಇಲ್ಲಿಗೆ ಹಿಂತಿರುಗಿ ಬರುವುದೇ ಇಲ್ಲ. ಮುಕ್ತಿಧಾಮದಲ್ಲಿ ಕುಳಿತಿಕೊಳ್ಳುತ್ತೀರಿ, ಆಗ ಬರುವುದು-ಹೋಗುವುದು ನಿಂತು ಹೋಗುತ್ತದೆ ನಂತರ ಸ್ವರ್ಗದಲ್ಲಿ ಬರುತ್ತೀರಿ. ಅಲ್ಲಿ ಬರುವುದು - ಹೋಗುವುದು ನಡೆಯುತ್ತಾ ಇರುತ್ತದೆ. ಸ್ವರ್ಗವಾಸಿಗಳಾಗಿ ಬಿಡುತ್ತೀರಿ. ನಿಮಗೆ ಗೊತ್ತಿದೆ - ತಂದೆಯು ನಮ್ಮನ್ನು ಸ್ವರ್ಗವಾಸಿಗಳನ್ನಾಗಿ ಮಾಡಿ ಬಿಡುತ್ತಾರೆ. ನಾವು ಸ್ವರ್ಗದಲ್ಲಿ ಹೋಗುವುದಕ್ಕೋಸ್ಕರ ತಯಾರು ಮಾಡುತ್ತಿದ್ದೇವೆ. ಆದರೆ ಪ್ರಪಂಚದಲ್ಲಿ ಯಾರಿಗೂ ಗೊತ್ತಿಲ್ಲ. ಸಂಪೂರ್ಣ ಬುದ್ಧಿಹೀನರಾಗಿದ್ದಾರೆ. ಶಾಸ್ತ್ರಗಳನ್ನು ಓದುವುದರಿಂದ ಲಾಭವೇನೂ ಇಲ್ಲ. ವರ್ತಮಾನದ ಹೋಲಿಕೆಯಲ್ಲಿ ಈ ರೀತಿಯಾದ ಸ್ಥಿತಿಯೇ ಇದೆ. ಅಲ್ಪಕಾಲದ ಸುಖಕ್ಕೆ ಅಲ್ಪವೇ ಎಂದು ಹೇಳಲಾಗುತ್ತದೆ. ಹೆಚ್ಚು ಸಿಹಿಗೂ ಮತ್ತು ಕಡಿಮೆ ಸಿಹಿಗೂ ವ್ಯತ್ಯಾಸವಿದೆಯಲ್ಲವೆ.

ಈಗ ನೀವು ತಿಳಿದುಕೊಳ್ಳುತ್ತೀರಿ - ನಾವಂತೂ ಸೂರ್ಯವಂಶಿ ರಾಜ-ರಾಣಿ ಆಗುತ್ತೇವೆ, ಮನುಷ್ಯರು ನಾವು ತುಂಬಾ ಧನವಂತರಾಗಬೇಕೆಂದು ಇಚ್ಛೆಯನ್ನಿಟ್ಟುಕೊಳ್ಳುತ್ತಾರೆ, ಸಂಪತ್ತು ಅವಶ್ಯವಾಗಿ ಬೇಕು ಆಗಲೇ ಸುಖವಿರುತ್ತದೆ. ಆದರೆ ಸಂಪತ್ತಿನ ಜೊತೆಗೆ ಆರೋಗ್ಯವೂ ಬೇಕು. ಆರೋಗ್ಯ, ಐಶ್ವರ್ಯವಿದ್ದರೆ ಬಹಳ ಸುಖವಿರುತ್ತದೆ. ಈ ಪ್ರಪಂಚದಲ್ಲಿ ಆರೋಗ್ಯ ಮತ್ತು ಐಶ್ವರ್ಯ ಎರಡೂ ಸಿಗಲು ಸಾಧ್ಯವಿಲ್ಲ. ಒಂದು ಜನ್ಮಕ್ಕೋಸ್ಕರ ಒಬ್ಬ ಮನುಷ್ಯನ ಬಳಿ ಇದು ಇರಲು ಸಾಧ್ಯವಿಲ್ಲ. ಆದರೆ ಸತ್ಯಯುಗದಲ್ಲಂತೂ ನೀವು 21 ಜನ್ಮಗಳಿಗೋಸ್ಕರ ಆರೋಗ್ಯ, ಐಶ್ವರ್ಯವಂತರಾಗಿರುತ್ತೀರಿ. ಅಲ್ಲಂತೂ ಅನಾದಿ, ಆದಿ ಪ್ರತೀ ವಸ್ತುವಿನ ಬೆಲೆಯೂ ಬಹಳ ಕಡಿಮೆಯಿರುತ್ತದೆ. ಹಣದ ಅವಶ್ಯಕತೆಯೇ ಇರುವುದಿಲ್ಲ. ಹಣಕ್ಕೆ ಬದಲಾಗಿ ಚಿನ್ನದ ನಾಣ್ಯಗಳನ್ನು ಕೊಡುತ್ತಾರೆ ಮತ್ತು ಅವು ತುಂಬಾ ಸುಂದರವಾಗಿರುತ್ತವೆ. ತತ್ವಗಳೂ ಸಹ ಸತೋಪ್ರಧಾನವಾಗಿ ಬಿಡುತ್ತವೆ. ಆದ್ದರಿಂದ ವಸ್ತುಗಳೂ ಸಹ ಬಹಳ ಸುಂದರವಾಗಿ ರಚಿಸಲ್ಪಡುತ್ತವೆ. ಭೋಜನದಲ್ಲಿ ಎಷ್ಟೊಂದು ಮಜ ಇರುತ್ತದೆ. ಈಗ ನಿಮ್ಮ ಹೃದಯದಲ್ಲಿ ವಾದ್ಯಗಳು ಮೊಳಗಬೇಕು. ಪ್ರಿಯಾತಿಪ್ರಿಯ ತಂದೆಯು ಬಂದಿದ್ದಾರೆ ಮತ್ತು ತಿಳಿಸುತ್ತಾರೆ - ನಾನು ನಿಮ್ಮ ಪ್ರಿಯಾತಿಪ್ರಿಯ ತಂದೆಯಾಗಿದ್ದೇನೆ. 63 ಜನ್ಮಗಳು ನೀವು ನನ್ನನ್ನು ನೆನಪು ಮಾಡಿದಿರಿ. ಅವಶ್ಯವಾಗಿ ತಂದೆಯು ಪ್ರಿಯಾತಿಪ್ರಿಯ ಆಗಿದ್ದಾರೆ. ಆದ್ದರಿಂದಲೇ ನೆನಪು ಮಾಡುತ್ತಾರಲ್ಲವೆ. ಮನುಷ್ಯರಿಗಂತೂ ಏನೂ ಗೊತ್ತಿಲ್ಲ. ತಂದೆಯು ನಮ್ಮನ್ನು ರಾಜರಿಗೂ ರಾಜ, ಸ್ವರ್ಗದ ಮಾಲೀಕ, ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ದೇವಿ-ದೇವತೆಗಳು ವಿಶ್ವದ ಮಾಲೀಕರಲ್ಲವೆ. ಆದರೆ ಅವರ ಮೇಲೆಯೂ ಸಹ ಸುಳ್ಳು ಕಳಂಕಗಳನ್ನು ಬಾಲ್ಯದಿಂದಲೇ ಹೊರಿಸಿ ಬಿಟ್ಟಿದ್ದಾರೆ. ಎಷ್ಟೊಂದು ಸುಳ್ಳು ಮಾತುಗಳನ್ನು ಹೇಳಿ ಬಿಟ್ಟಿದ್ದಾರೆ. ಮಾಯೆಯು 100% ಬುದ್ಧಿಹೀನರನ್ನಾಗಿ ಮಾಡಿ ಬಿಡುತ್ತದೆ. ಇದೂ ಸಹ ನಾಟಕದ ಆಟವಾಗಿದೆ. ಅಂದಾಗ ಈಗ ಪ್ರಿಯಾತಿ ಪ್ರಿಯ ತಂದೆಯು ತಿಳಿಸುತ್ತಾರೆ - ನನ್ನನ್ನು ಪೂರ್ಣ ನೆನಪು ಮಾಡುವುದರಿಂದ ನಿಮ್ಮ ವಿಕರ್ಮಗಳು ಪೂರ್ಣ ವಿನಾಶವಾಗುತ್ತವೆ. ಈಗ ಹೂಗಳಾಗಿ ಆತ್ಮವು ಹೂವಿನ ಸಮಾನವಾದಾಗ ಶರೀರವೂ ಸಹ ಅಂತಹದ್ದೇ ಸಿಗುತ್ತದೆ. ತ್ವಮೇವ ಮಾತಾಶ್ಚ ಪಿತ... ಇದು ಯಾರ ಮಹಿಮೆಯಾಗಿದೆ? ಬೆಕ್ಕು, ನಾಯಿ ಎಲ್ಲರಲ್ಲಿಯೂ ಈಶ್ವರನಿದ್ದರೆ ಅವುಗಳನ್ನು ಮಾತಾ-ಪಿತ ಎಂದು ಹೇಳುತ್ತೀರಾ? ನೋಡಿ! ಮನುಷ್ಯರ ಬುದ್ಧಿಯು ಏನಾಗಿ ಬಿಟ್ಟಿದೆ! ಎಷ್ಟೊಂದು ಆಡಂಬರವನ್ನು ತೋರಿಸುತ್ತಾರೆ. ಇದನ್ನು ಮಾಯೆಯ ಆಡಂಬರ (ಶೋ) ಎಂದು ಹೇಳಲಾಗುತ್ತದೆ. ರಾವಣರಾಜ್ಯದಲ್ಲಿ ಮನುಷ್ಯರಿಗೆ ಎಷ್ಟೊಂದು ನಶೆಯಿದೆ, ಏನನ್ನೂ ತಿಳಿದುಕೊಂಡಿಲ್ಲ. ನಿಮ್ಮಲ್ಲಿಯೂ ಸಹ ಯಾರು ಚೆನ್ನಾಗಿ ಜ್ಞಾನದ ಧಾರಣೆಯನ್ನು ಮಾಡುವವರಿದ್ದಾರೆ ಅವರಿಗೆ ನಶೆಯೇರುತ್ತದೆ. ಜ್ಞಾನದ ಧಾರಣೆಯಿಲ್ಲದಿದ್ದರೆ ಚಹರೆಯು ಭಲೆ ಮನುಷ್ಯನದು ಆದರೆ ಗುಣಗಳು ಮಂಗನದಾಗಿರುತ್ತವೆ. ನೀವು ಮಕ್ಕಳು ಈಗ ತಿಳಿದುಕೊಳ್ಳುತ್ತೀರಿ - ನಾವು ಶ್ರೀಮತದಂತೆ ನಡೆದು ಭಾರತದ ಮನುಷ್ಯ ಮಾತ್ರರನ್ನೂ ಶ್ರೇಷ್ಠ ದೈವೀಗುಣಧಾರಿಗಳನ್ನಾಗಿ ಮಾಡುತ್ತಾರೆ ಅರ್ಥಾತ್ ನಾವು ಭಾರತವನ್ನು ಶ್ರೇಷ್ಠ ದೈವೀ

ರಾಜಾಸ್ಥಾನವನ್ನಾಗಿ ಮಾಡುತ್ತೇವೆ. ಯಾರಿಗೆ ಈ ನಶೆಯಿರುತ್ತದೆಯೋ ಅವರೇ ಈ ರೀತಿ ಹೇಳುತ್ತಾರೆ. ಎಲ್ಲಿಯಾದರೂ ಭಾಷಣ ಮಾಡಿದಾಗ ಹೇಳಿ - ನಾವು ಶ್ರೀ ಅರ್ಧಾತ್ ಶ್ರೇಷ್ಠ ಮತದಂತೆ ನಡೆಯುತ್ತಿದ್ದೇವೆ. ಭಗವಂತನು ಜ್ಞಾನಸಾಗರ, ಆನಂದಸಾಗರನಾಗಿದ್ದಾರೆ. ನಾವು ಅವರ ಮತದಂತೆ ನಡೆಯುತ್ತಿದ್ದೇವೆ. ಯಾದವರು ಮತ್ತು ಕೌರವರು ಇಬ್ಬರೂ ಇದ್ದಾರೆ. ಅವರು ರಾವಣನ ಮತದ ಮೇಲೆ ಮತ್ತು ನಾವು ಪಾಂಡವರು ಭಗವಂತನ ಶ್ರೀಮತದ ಮೇಲೆ ನಡೆಯುತ್ತಿದ್ದೇವೆ. ವಿಜಯವೂ ನಮ್ಮದೇ ಆಗಿದೆ. ಕೃಷ್ಣನು ಯಾವುದೇ ಸ್ವರ್ಗವನ್ನು ಸ್ಥಾಪನೆ ಮಾಡುವುದಿಲ್ಲ, ಭಗವಂತನೇ ಸ್ಥಾಪನೆ ಮಾಡುತ್ತಾರೆ. ನಾವು ಭಾರತವನ್ನು ಶ್ರೇಷ್ಠ ಮಾಡುತ್ತೇವೆ ಮತ್ತಾರೂ ಸಹ ನಾವು ಈಶ್ವರನ ಮತದ ಮೇಲಿದ್ದೇವೆ ಎಂದು ಹೇಳಲು ಸಾಧ್ಯವಿಲ್ಲ. ಹಾ! ಈಶ್ವರನ ಪ್ರೇರಣೆಯಿಂದ ಮಾಡುತ್ತೇವೆ ಎಂದು ಹೇಳುತ್ತೇವೆ. ನಾನು ಈ ಶರೀರದಲ್ಲಿ ಬಂದು ಮತ ಕೊಡುತ್ತೇನೆ, ಇದರಲ್ಲಿ ಪ್ರೇರಣೆಯ ಮಾತೇ ಇಲ್ಲ ಎಂದು ತಿಳಿಸುತ್ತಾರೆ. ಅಂದಮೇಲೆ ಮೊಟ್ಟ ಮೊದಲು ನಿರಾಕಾರ ತಂದೆಯ ಮಹಿಮೆಯನ್ನು ಮಾಡಬೇಕು. ಏಕೆಂದರೆ ಅವರು ಮನುಷ್ಯ ಸೃಷ್ಟಿಯ ಬೀಜರೂಪವಾಗಿದ್ದಾರೆ. ಜ್ಞಾನಸಾಗರ, ಸುಖದ ಸಾಗರನಾಗಿದ್ದಾರೆ. ನಾವು ಅವರ ಮತದಂತೆ ನಡೆಯುತ್ತೇವೆ ಮತ್ತು ಅವರು ನಮ್ಮ ತಂದೆಯಾಗಿದ್ದಾರೆ. ಪರಮಧಾಮದ ನಿವಾಸಿ, ಸ್ವರ್ಗದ ರಚಯಿತನಾಗಿದ್ದಾರೆ. ಇದನ್ನು ಯಾರು ಅರಿತಿರುತ್ತಾರೆಯೋ ಅವರೇ ಮಹಿಮೆಯನ್ನು ಮಾಡುತ್ತಾರೆ. ಇಡೀ ಸೃಷ್ಟಿಯನ್ನು ಪಾವನ ಮಾಡುವವರಂತೂ ಒಬ್ಬರೇ ಇರಬೇಕು. ಅನೇಕರಿರಲು ಸಾಧ್ಯವಿಲ್ಲ. ಅಂದಾಗ ನಮ್ಮ ವಿನಃ ಉಳಿದವರೆಲ್ಲರೂ ರಾವಣನ ಮತದ ಮೇಲಿದ್ದಾರೆ. ನಾವು ಶ್ರೀಮತದಿಂದ ಭಾರತವನ್ನು ಪುನಃ ದೈವೀ ರಾಜಾಸ್ಥಾನವನ್ನಾಗಿ ಮಾಡುತ್ತಿದ್ದೇವೆ. ಈ ಅನೇಕ ಧರ್ಮಗಳೆಲ್ಲವೂ ವಿನಾಶವಾಗುವುದಿದೆ. ನಾವು ಯಾರು ಬ್ರಹ್ಮಾಕುಮಾರ -ಬ್ರಹ್ಮಾಕುಮಾರಿಯರಿದ್ದೇವೆ. ನಾವೆಲ್ಲರೂ ಈ ಪ್ರತ್ಯಕ್ಷ ಅನುಭವವನ್ನು ಮಾಡಿದ್ದೇವೆ. ನಾವು ಪ್ರಜಾಪಿತ ಬ್ರಹ್ಮಾರವರ ಮಕ್ಕಳಾಗಿದ್ದೇವೆ. ತಾವೂ ಆಗಿದ್ದೀರಿ, ಆದರೆ ನಾವೀಗ ಪ್ರತ್ಯಕ್ಷದಲ್ಲಿದ್ದೇವೆ. ಮತ್ತೆ ಇದನ್ನು ಭಕ್ತಿಮಾರ್ಗದಲ್ಲಿ ಪರಮಪಿತ ಪರಮಾತ್ಮನ ಬ್ರಹ್ಮನ ಮುಖಾಂತರ ಮನುಷ್ಯ ಸೃಷ್ಟಿಯನ್ನು ರಚಿಸಿದರೆಂದು ಗಾಯನ ಮಾಡಲಾಗುತ್ತದೆ. ಇದಕ್ಕೆ ಮನುಷ್ಯರು ಬಹುಶಃ ತಕ್ಷಣ ದೇವತೆಗಳಾಗಿ ಬಿಟ್ಟರು ಎಂದು ತಿಳಿಯುತ್ತಾರೆ ಆದರೆ ಇಲ್ಲ. ಬ್ರಹ್ಮಾರವರ ಮುಖಾಂತರ ಮೊದಲು ಬ್ರಾಹ್ಮಣರನ್ನು ರಚಿಸಿದರು ನಂತರ ವರ್ಣಗಳಲ್ಲಿ ತೆಗೆದುಕೊಂಡು ಬರಬೇಕು. ಕಥೆಗಳನ್ನು ತಿಳಿಸುವುದು ಹಾಗೂ ನಾಟಕ ಇತ್ಯಾದಿಗಳಿಂದ ಯಾವುದೇ ಲಾಭವಿಲ್ಲ. ಒಂದೇ ಸಲ ತಂದೆಯ ತಿಕ್ಷಣವನ್ನು ತಿಳಿಸಿ ಕೊಡಬೇಕು. ತಂದೆಯು ನಮಗೆ ಏನು ಹೇಳುತ್ತಾರೆ? ಹೇ ಮಧುರ ಮಕ್ಕಳೇ, ಹೇ ಆತ್ಮಗಳೇ,..... ಇಡೀ ಸಭೆಯಲ್ಲಿ ನಾವು ದೇವತೆಗಳಾಗುವುದಕ್ಕೋಸ್ಕರ ಶ್ರೀಮತದಂತೆ ನಡೆಯುತ್ತಿದ್ದೇವೆ. ತಂದೆಯು ನಮಗೆ ರಾಜಯೋಗವನ್ನು ಕಲಿಸುತ್ತಾರೆ ಎಂದು ಹೇಳಬೇಕು. ಗೀತೆಯ ಭಗವಂತನೂ ಸಹ ಆ ನಿರಾಕಾರನಾಗಿದ್ದಾರೆ. ಸಾಕಾರದಲ್ಲಿ ಬರುತ್ತಾರೆ, ಪ್ರಜಾಪಿತ ಬ್ರಹ್ಮಾರವರ ಮುಖದಿಂದ ಈ ಬ್ರಾಹ್ಮಣ-ಬ್ರಾಹ್ಮಣಿಯರನ್ನು ರಚಿಸಲ್ಪಡುತ್ತಾರೆ. ನಾವೆಲ್ಲರೂ ಬ್ರಹ್ಮಾಕುಮಾರ -ಬ್ರಹ್ಮಾಕುಮಾರಿಯರಾಗಿದ್ದೇವೆ. ಪರಮಪಿತ ಪರಮಾತ್ಮನು ನಮ್ಮನ್ನು ಬ್ರಹ್ಮಾರವರ ಮುಖದಿಂದ ರಚಿಸಿದ್ದಾರೆ. ನಾವು ಶಿವಬಾಬಾರವರ ಮೊಮ್ಮಕ್ಕಳಾಗಿದ್ದೇವೆ. ಬ್ರಹ್ಮಾಕುಮಾರ - ಬ್ರಹ್ಮಾಕುಮಾರಿಯ ಪರಿಚಯ ಕೊಡಬೇಕು. ತಾವೆಲ್ಲಾ ಆತ್ಮಗಳು ಶಿವನ ಮೊಮ್ಮಕ್ಕಳು, ಪ್ರಜಾಪಿತ ಬ್ರಹ್ಮಾರವರ ಮಕ್ಕಳಾಗಿದ್ದೀರಿ. ಈಗ ಪುನಃ ಈ ಹೊಸ ರಚನೆಯಾಗುತ್ತಿದೆ - ಹೀಗೆ ತಿಳಿಸಿಕೊಡಬೇಕು. ಅವರು ತಿಳಿದುಕೊಳ್ಳಲಿ - ನಾವೂ ಸಹ ಶಿವನ ಮೊಮ್ಮಕ್ಕಳು ಬ್ರಹ್ಮನ ಮಕ್ಕಳಾಗಿದ್ದೇವೆ. ನಾವು ಅವರ ಮಕ್ಕಳಾಗಿದ್ದೇವೆ, ಆದ್ದರಿಂದ ನಮ್ಮ ಹೆಸರು ಬ್ರಹ್ಮಾಕುಮಾರ-ಬ್ರಹ್ಮಾಕುಮಾರಿ. ಕಲ್ಪದ ಹಿಂದೆ ಬ್ರಾಹ್ಮಣರಿಂದ ದೇವತೆಗಳು, ನಂತರ ಕ್ಷತ್ರಿಯ, ವೈಶ್ಯ, ಶೂದ್ರರಾಗಿದ್ದೆವು. ಈಗ ಪುನಃ ಬ್ರಾಹ್ಮಣರಾಗಿದ್ದೇವೆ. ಹೀಗೆ ಒಳ್ಳೆಯ ರೀತಿಯಲ್ಲಿ ಚಕ್ರದ ರಹಸ್ಯವನ್ನು ಬುದ್ಧಿಯಲ್ಲಿ ಕೂರಿಸಬೇಕು. ಮೊದಲು ತಂದೆಯ ಪೂರ್ಣ ಪರಿಚಯ ಕೊಡಬೇಕು. ತಂದೆಯು ನಮಗೆ ತಿಳಿಸಿದ್ದಾರೆ - ನಾವು ನಿಮಗೆ ತಿಳಿಸುತ್ತೇವೆ. ಈ ನಾಟಕದ ಚಕ್ರವು ಹೇಗೆ ಸುತ್ತುತ್ತದೆ. ಚಕ್ರವರ್ತಿ ರಾಜರು ಹೇಗಾಗುತ್ತೇವೆ - ಇದು ಜ್ಞಾನವಾಗಿದೆ, ಇದರಲ್ಲಿ ಯಾವುದೇ ಅಸ್ತ್ರ-ಶಸ್ತ್ರಗಳಿಲ್ಲ. ಪ್ರಪಂಚದ ಇತಿಹಾಸ, ಭೂಗೋಳವನ್ನಂತೂ ಅವಶ್ಯವಾಗಿ ಮನುಷ್ಯರೇ ಅರಿತುಕೊಳ್ಳುತ್ತಾರೆ. ಮನುಷ್ಯ ಸೃಷ್ಟಿಯ ಚಕ್ರವು ಹೇಗೆ ಸುತ್ತುತ್ತದೆ ಎಂಬುದನ್ನು ಅವಶ್ಯವಾಗಿ ಅರಿತುಕೊಳ್ಳಬೇಕು. ನಾವು ತಂದೆಯಿಂದ ಕೇಳುತ್ತೇವೆ, ಆದ್ದರಿಂದ ಚಕ್ರವರ್ತಿ ರಾಜರಾಗುತ್ತೇವೆ. ತಾವೂ ಸಹ ಬೇಹದ್ದಿನ ತಂದೆಯಿಂದ ಸುಖವನ್ನು ಪಡೆಯಬೇಕೆಂದರೆ ಪುರುಷಾರ್ಥವನ್ನು ಮಾಡಿ. ಬೇಹದ್ದಿನ ತಂದೆಯು ಸ್ವರ್ಗದ ರಚಯಿತನಾಗಿದ್ದಾರೆ. ಅವರಿಂದ ಬೇಹದ್ದಿನ ಸುಖವು ಸಿಗುತ್ತದೆಯೆಂದರೆ ಆ ತಂದೆಯನ್ನು ಏಕೆ ನೆನಪು ಮಾಡಬಾರದು! ಲೌಕಿಕ ತಂದೆಯ ಆಸ್ತಿಯಿಂದ ಖುಷಿಯಾಗುವುದಿಲ್ಲ. ನಾವು ಬೇಹದ್ದಿನ ತಂದೆಯಿಂದ 21 ಜನ್ಮಗಳ ಸುಖವನ್ನು ಪಡೆಯುತ್ತೇವೆ ಉಳಿದೆಲ್ಲವೂ ಭಕ್ತಿಮಾರ್ಗದ ಸಾಮಗ್ರಿಯಾಗಿದೆ. ತಾವು ಹೇಳುತ್ತೀರಿ - ಶಾಸ್ತ್ರವು ಆದಿ - ಅನಾದಿಯಾಗಿದೆ ಎಂದು. ಆದರೆ ಇವೆಲ್ಲವೂ ಇದ್ದರೂ ಸಹ ಈಗಂತೂ ಪ್ರಪಂಚವು ಕಲಿಯುಗವಾಗಿದೆ. ಪ್ರಪಂಚವು ಪತಿತವಾಗುತ್ತಾ ಹೋಗುತ್ತಿದೆ. ಲಾಭವಂತೂ ಏನೂ ಆಗಿಲ್ಲ. ಈಗ ಸ್ವಯಂ ತಂದೆಯು ಬಂದಿದ್ದಾರೆ. ನಾವು ಅವರ ಮೊಮ್ಮಕ್ಕಳು ಬ್ರಹ್ಮನ ಮಕ್ಕಳು ಬ್ರಾಹ್ಮಣರಾಗಿದ್ದೇವೆ. ವಾಸ್ತವದಲ್ಲಂತೂ ಅವರು ನಿಮ್ಮ ತಂದೆಯೂ ಆಗಿದ್ದಾರೆ. ಹೀಗೆ ಒಳ್ಳೆಯ ರೀತಿಯಲ್ಲಿ ತಿಳಿಸುವುದರಿಂದ ಅವರೂ ಸಹ ನೀರಾಗಿ ಬಿಡುತ್ತಾರೆ (ಕರಗಿ ಬಿಡುತ್ತಾರೆ) ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

ಧಾರಣೆಗಾಗಿ:

1. ಆತ್ಮಿಕ ಯಾತ್ರೆಯಲ್ಲಿ ತತ್ಪರರಾಗಿ, ನೆನಪಿನಿಂದ ಆತ್ಮ ಮತ್ತು ಶರೀರ ಎರಡನ್ನೂ ಹೂವಿನ ಸಮಾನ ಮಾಡಿಕೊಳ್ಳಬೇಕಾಗಿದೆ. ವಿಕರ್ಮ ವಿನಾಶ ಮಾಡಿಕೊಳ್ಳಬೇಕಾಗಿದೆ.

2. ನಾವು ಡೈರೆಕ್ಟ್ ಈಶ್ವರನ ಮತದಂತೆ ಭಾರತವನ್ನು ಶ್ರೇಷ್ಠ, ಮನುಷ್ಯ ಮಾತ್ರರನ್ನೂ ದೈವೀಗುಣಧಾರಿಗಳನ್ನಾಗಿ ಮಾಡುವ ಸೇವೆಗೆ ನಿಮಿತ್ತರಾಗಿದ್ದೇವೆ ಎನ್ನುವ ಈ ಸ್ಮೃತಿಯಲ್ಲಿರಬೇಕಾಗಿದೆ.

ವರದಾನ: ಸ್ವಮಾನದ ಜೊತೆ ನಿರ್ಮಾಣರಾಗಿ ಎಲ್ಲರಿಗೂ ಮಾನ್ಯತೆ ಕೊಡುವಂತಹವರು ಪೂಜ್ಯನೀಯ ಆತ್ಮ ಭವ. ಯಾವ ಮಕ್ಕಳು ಅವಿನಾಶಿ ಸ್ವಮಾನದಲ್ಲಿರುವರು ಅವರೇ ಪೂಜ್ಯ ಆತ್ಮರಾಗುತ್ತಾರೆ. ಆದರೆ ಎಷ್ಟು ಸ್ವಮಾನ ಅಷ್ಟೇ ನಿರ್ಮಾಣ. ಸ್ವಮಾನದ ಅಭಿಮಾನ ಇರಲ್ಲ. ಹೀಗಲ್ಲಾ ನಾವಂತೂ ಶ್ರೇಷ್ಠರಾಗಿ ಬಿಟ್ಟಿವು, ಬೇರೆಯವರು ಕನಿಷ್ಠರು ಅಥವಾ ಅವರ ಪ್ರತಿ ಗೃಣಾ ಭಾವದವರು ಎಂದು. ಎಂತಹವರೇ ಆತ್ಮರಿರಲಿ, ಆದರೆ ಎಲ್ಲರ ಪ್ರತಿ ದಯಾ ದೃಷ್ಟಿ ಇರಲಿ, ಅಭಿಮಾನದ್ದಲ್ಲ. ಇಂತಹ ನಿರ್ಮಾಣ ಆತ್ಮರು ಪ್ರತಿಯೊಬ್ಬರನ್ನೂ ಆತ್ಮಿಕ ದೃಷ್ಟಿಯಿಂದ, ಶ್ರೇಷ್ಠ ದೃಷ್ಟಿಯಿಂದ ನೋಡುತ್ತಾ ಮಾನ್ಯತೆಯನ್ನು ಕೊಡುತ್ತಾರೆ. ಅಪಮಾನ ಮಾಡುವುದಿಲ್ಲ.

ಸೋಲೇಗನ್: ಬಾಪ್ಪಾದಾರವರ ಸ್ನೇಹದ ಆಶೀರ್ವಾದದಿಂದ ಪಾಲನೆ ಪಡೆಯುತ್ತಾ, ಹಾರುತ್ತಾ ಹೋಗಿ - ಇದೇ ಶ್ರೇಷ್ಠ ಪುರುಷಾರ್ಥವಾಗಿದೆ.